




చేరువు



విజయవాడ పోలీస్ సమాచార స్రవంతి వాస పత్రిక

|సంచిక : 18

| ఏప్రిల్ - 2020

| పేజీలు : 4

|వెల : అమూల్యం (ఫ్రీవేట్ సర్క్యులేషన్)

కరోనా కట్టడికి రెడ్ జోన్ లలో స్పెషల్ మొబైల్స్



ప్రపంచాన్ని వణికిస్తున్న కరోనా వైరస్ మహమ్మారి 212 దేశాలకు వ్యాపించి, ప్రస్తుతం మన ఆంధ్రప్రదేశ్ రాష్ట్రంలో కూడా తన ప్రభావం చూపుతుంది. ఈ నేపథ్యంలో విజయవాడ నగర పోలీస్ కమీషనర్ శ్రీ సి.హెచ్. ద్వారకా తిరుమల రావు వైరస్ కట్టడికి నగర ప్రజలను అప్రమత్తం చేస్తూనే, కట్టుదిట్టమైన భద్రతా చర్యలను చేపట్టారు. ది. 19.04.2020న కరోనా వైరస్ వ్యాప్తి నివారణలో భాగంగా నగరంలోని అన్ని రెడ్ జోన్ ప్రాంతాలలో లాక్ డౌన్ నిబంధనలను అతిక్రమిస్తున్న వారిని నివారించి, ప్రజల సంచారాన్ని కట్టడి చేయడానికి స్పెషల్ మొబైల్స్ను ప్రారంభించారు. విజయవాడ నగరంలో రోజురోజుకు కరోనా పాజిటివ్ కేసులు పెరుగుతున్నందున, ఎక్కువ పాజిటివ్ కేసులు సమోదైన ప్రాంతాలను రెడ్ జోన్లుగా గుర్తించారు. రెడ్ జోన్ ప్రాంతాలలో ప్రజలను ఎంత అప్రమత్తం చేసినా ఆకతాయిలు లాక్ డౌన్ నిబంధనలు ఉల్లంఘిస్తున్నందున ఈ ప్రాంతాలలో నిబంధనలను కఠినతరం చేసి వారిని కట్టడి చేయడానికి విజయవాడ నగరంలోని ఐదు డివిజన్లలో 6 స్పెషల్ మొబైల్స్ను మరియు 6 స్పెషల్ బైక్లను ప్రారంభించారు. ఈ స్పెషల్ మొబైల్స్ ఆరు రెడ్ జోన్లలో అసగా భవానీ

పురం పోలీస్ స్టేషన్ పరిధిలోని విద్యాధరపురం, టూటాన్ పోలీస్ స్టేషన్ పరిధిలోని పాత రాజరాజేశ్వరీపేట, కృష్ణలంక పోలీస్ స్టేషన్ పరిధిలోని రాణీగారితోట, సత్యన్నారాయణ పురం పోలీస్ స్టేషన్ పరిధిలోని ఖుద్దాస్ నగర్, నున్న పోలీస్ స్టేషన్ పరిధిలోని పాయకాపురం, పెనమలూరు పోలీస్ స్టేషన్ పరిధిలోని సనత్ నగర్ ప్రాంతాలకు కేటాయించారు. ప్రతి రెడ్ జోన్ లో 24 గంటలు ఒక స్పెషల్ మొబైల్ మరియు ఒక స్పెషల్ బైక్ తిరుగుతూ ప్రజలు బయటకు రాకుండా వారిని నివారిస్తాయి. ఈ మొబైల్స్ లో విధులు నిర్వహించే పోలీస్ సిబ్బంది వైరస్ బారినపడకుండా పి.పి.ఇ. కిట్స్ అందించారు. ప్రజల శ్రేయస్సు కొరకు తప్పని పరిస్థితిలో లాక్ డౌన్ నిబంధనలను కఠినంగా అమలు చేస్తున్నామని, ప్రజలు సహకరించి వారి గృహాల్లోనే ఉండటం తప్పనిసరిని నగర పోలీస్ కమీషనర్ సూచించారు. వ్యక్తిగత శుభ్రత మరియు భౌతిక దూరం పాటించడం ద్వారా కరోనా వైరస్ వ్యాప్తిని కట్టడి చేయగలమన్నారు. ఈ కార్యక్రమంలో అదనపు పోలీస్ కమీషనర్ శ్రీ బి.శ్రీనివాసులు, ఐ.జి.పి., శ్రీ కె.సత్యనారాయణ, లా & ఆర్డర్-2 డిసిపి శ్రీ విక్రాంత్ పాటిల్, క్రైమ్ డిసిపి శ్రీ డి. కోటేశ్వరరావు, అడ్మిన్ డిసిపి శ్రీమతి డి.మేరి ప్రశాంతి, ట్రాఫిక్ డిసిపి శ్రీ టి.వి.నాగరాజు తదితరులు పాల్గొన్నారు.



కరోనా కట్టడిలో భాగస్వాములవుతున్న దాతలకు రాష్ట్ర డి.జి.పి. అభినందనలు

కేంద్ర, రాష్ట్ర ప్రభుత్వాల పలువు మేరకు దేశం మొత్తం లాక్ డౌన్ ప్రకటించినప్పటి నుండి విజయవాడ నగరంతో పాటు రాష్ట్రంలో పోలీస్ సిబ్బంది అహర్నిశలు పాటుపడుతూ, వారి కుటుంబాలకు దూరంగా ఉంటూ విధులు నిర్వహిస్తున్నందున పోలీస్ సిబ్బంది సంక్షేమంలో స్వచ్ఛందంగా భాగస్వాములవుతున్న దాతలకు రాష్ట్ర డి.జి.పి. శ్రీ గౌతం సవాంగ్ అభినందనలు తెలిపారు. విజయవాడతో పాటు కృష్ణా మరియు గుంటూరు జిల్లాలలో పోలీస్ సిబ్బందికి 30 రోజుల పాటు రోజుకు 4000 గుడ్లు అందించడానికి ఆంధ్ర లయోలా కళాశాల పూర్వ విద్యార్థుల సంఘం ప్రిన్సిపాల్ ఫాదర్ శ్రీ విక్టర్ ఇమ్మానియేల్, యూత్ డైరెక్టర్ ఫాదర్ శ్రీ బొల్లినేని బాలా, ఆల్మా కోశాధికారి శ్రీ శివశంకర్, కార్యదర్శి శ్రీ శ్రీనివాసరెడ్డి, విజయవాడ శ్రీనివాస ఫామ్స్ ఎమ్.డి. శ్రీ సోమిరెడ్డి మరియు నేషనల్ ఎగ్ కౌన్సిల్ బాడీ చైర్మన్ శ్రీ కుటుంబరావు ముందుకువచ్చారు. ది.05.04.2020న విజయవాడ పోలీస్ గ్రౌండ్ లో కోడి గుడ్లు పంపిణీ కార్యక్రమాన్ని ఆంధ్రప్రదేశ్ రాష్ట్ర డి.జి.పి. శ్రీ గౌతం సవాంగ్ చేతుల మీదుగా ప్రారంభించి, సిబ్బందికి కోడిగుడ్లను పంపిణీ చేశారు. ఈ కార్యక్రమంలో విజయవాడ నగర పోలీస్ కమీషనర్ శ్రీ ద్వారకా తిరుమల రావు, లా అండ్ ఆర్డర్ అడిషివల్ డి.జి. శ్రీ రవిశంకర్ అయ్యన్నార్, అదనపు పోలీస్ కమీషనర్ శ్రీ బి.శ్రీనివాసులు, ఐ.జి. శ్రీ సత్యనారాయణ, టెక్నికల్ సర్వీసెస్ డి.ఐ.జి. శ్రీ జి.పాలరాజు ఇతర పోలీసులు ఉన్నతాధికారులు పాల్గొన్నారు.

ముస్లిం సోదరులకు రోజుగానే శుభాకాంక్షలు

విజయవాడ నగర పోలీస్ కమీషనర్

రోజు మాసం ఆరంభమైన సందర్భంగా విజయవాడ నగరంలో ఉన్న ముస్లిం సోదరులకు నగర పోలీస్ కమీషనర్ శ్రీ సి.హెచ్. ద్వారకా తిరుమల రావు రోజుగానే శుభాకాంక్షలు తెలిపారు. లాక్ డౌన్ దృష్ట్యా ఈ కింది నిబంధనలు పాటించాలని సూచించారు.

- ఐదు సార్లు నమాజు చదవడం, ప్రార్థనలు, ఇతర కార్యక్రమాలను ఇంటి వద్దనే జరుపుకోవాలి.
- అత్యవసరమైతే తప్ప ఇంటి నుంచి లాక్ డౌన్ లో బయటకు రాకూడదు.
- మసీదులలో కమిటీ సభ్యులు మరియు ఇమమ్లు మొత్తం ఐదుగురు మించి పాల్గొనకూడదు.
- మసీదులలో అతి తక్కువ మంది అజాన్ చదవవలసినవారు మరియు సైరన్ ఇవ్వవలసిన వారు ఒకరు ఇద్దరు తప్పించి బయట తిరగకూడదు.
- ప్రార్థనల సమయంలో సామాజిక దూరం పాటించాలి.

పోలీస్ స్టేషన్ లలో సేఫ్ టన్నెల్ ఏర్పాటు

కరోనా వైరస్ వ్యాప్తి నివారణ చర్యలలో భాగంగా పోలీస్ సిబ్బంది సంక్షేమం కొరకు ఎ.సి.టి. ఫైబర్ నెట్ వారి సౌజన్యంతో పోలీస్ కమీషనర్ కార్యాలయంతో సహా నగరంలోని అన్ని పోలీస్ స్టేషన్ లలో సేఫ్ టన్నెల్స్ను ఏర్పాటు చేయాలని సంకల్పించారు. దీనిలో భాగంగా ది.9.4.2020 న నగర పోలీస్ కమీషనర్ శ్రీ సి.హెచ్. ద్వారకా తిరుమల రావు తన కార్యాలయంలో సేఫ్ టన్నెల్స్ను ప్రారంభించారు. విజయవాడ నగరంలో కరోనా పాజిటివ్ కేసులు సమోదూ అవుతున్న నేపథ్యంలో కరోనా వైరస్ నివారణకై విజయవాడ పోలీస్ సిబ్బంది రాత్రింబవళ్లు నిర్వీర్యంగా విధులు నిర్వహిస్తున్నారని, వారి ఆరోగ్య పరిరక్షణలో భాగంగా పలు చర్యలు నగర కమీషనర్ చేపడుతున్నారు. ఈ టన్నెల్ లో 20 సెకనుల పాటు నడుచుకుంటూ వెళ్ళితే వ్యక్తి వేసుకున్న దుస్తులకు ఉన్న వైరస్ నశించే అవకాశం ఉన్నందున, ఇదే తరహాలో నగర పోలీస్ శాఖలోని ఎ.ఆర్ ఎమ్.టి. సిబ్బంది స్వీయపరిష్కారంతో రూపొందించిన సేఫ్ టన్నెల్స్ను నగరంలోని అన్ని పోలీస్ స్టేషన్ లలో ఏర్పాటు చేశారు. ఈ టన్నెల్ లో సురక్షితమైన 1%



బెటాడిన్ ద్రావకాన్ని వాడతారు. ఇది శరీరానికి ఏవిధమైన హానిచేయదు. అలాగే పోలీస్ స్టేషన్లో పనిచేసే సిబ్బందికి, బయట విధులు నిర్వహించే సిబ్బందికి ఈ వైరస్ బారినపడకుండా మాస్కులు, గ్లాజ్లు, విటమిన్ టాబ్లెట్స్, హామియో మెడిసిన్, శానిటైజర్లు, సబ్బులు మరియు ప్రమాదకరమైన విధులు నిర్వహిస్తున్న సిబ్బందికి పి.పి.ఇ. కిట్స్ అందించారు. సిబ్బంది ఆరోగ్య పరిరక్షణకి తగు జాగ్రత్తలు తీసుకున్నారు. ఈ సందర్భంగా సేఫ్ టన్నెల్ ఏర్పాటుకు స్వచ్ఛందంగా సహకరించిన ఎ.సి.టి. ఫైబర్ నెట్ యాజమాన్యాన్ని కమీషనర్ అభినందించారు.

సి.యం. సహాయనిధికి ఐ.పి.ఎస్., అధికారుల విరాళం

కరోనా వైరస్ వ్యాప్తి నివారణ దృష్ట్యా కేంద్ర, రాష్ట్ర ప్రభుత్వాలు లాక్ డౌన్ ప్రకటించిన నేపథ్యంలో ప్రజలను ఆదుకోవడానికి రాష్ట్ర ముఖ్యమంత్రి శ్రీ వై.యస్.జగన్మోహన్ రెడ్డి పలు సహాయక కార్యక్రమాలు చేపడుతున్నారు. రాష్ట్ర ప్రజల సహాయార్థం ఆంధ్రప్రదేశ్ ఐ.పి.ఎస్. అధికారుల సంఘం స్పందించి 3 రోజుల వేతనాన్ని సి.యం. సహాయనిధికి విరాళంగా ఇస్తున్నట్లు సమ్మతిపత్రాన్ని ది.01.04.2020న మంగళగిరి సి.యం. క్యాంపు కార్యాలయంలో రాష్ట్ర డి.జి.పి శ్రీ గౌతం సవాంగ్, ఆంధ్రప్రదేశ్ రాష్ట్ర ఐ.పి.ఎస్., అధికారుల సంఘ కార్యదర్శి శ్రీ సి.హెచ్. ద్వారకా తిరుమల రావు రాష్ట్ర ముఖ్యమంత్రిని కలసి అందచేశారు. ఈ సందర్భంగా ముఖ్య మంత్రి ఐ.పి.ఎస్. అధికారుల సంఘ ఔదార్యాన్ని అభినందించారు.



ఏప్రిల్ 2019 మరియు ఏప్రిల్ 2020 నెలలలో నమోదైన

నేరాల విశ్లేషణ



ఁ రాబరీ, పగటి ఇంటి దొంగతనం, రాత్రి ఇంటి దొంగతనం, జేబు దొంగతనము, ఆటో మొబైల్ దొంగతనములు, ఇతర చోరీలు, గృహహింస, వరకట్న వేధింపులు & ఆత్మహత్యకు ప్రేరేపించుట, ఆత్మహత్యకు ప్రేరేపించుట, రెండో వివాహం, హత్యాప్రయత్న నేరము, రోడ్డు ప్రమాదాలలో మరణాలు, అల్లర్లు, తీవ్రగాయాలు, సాధారణ గాయములు, కిడ్నాపింగ్, మోసము, నమ్మక ద్రోహము, 354 ఐపిసి, రోడ్డు ప్రమాదాలలో సాధారణ గాయాలు, రోడ్డు ప్రమాదాలలో తీవ్ర గాయాలు లాంటి 21 క్రైమ్ హెడ్స్ లో నేరములను 85 శాతం తగ్గించటం జరిగింది.

ఁ వరకట్న చావులు, మానభంగము, హత్య, కల్పబుల్ హోమిసైడ్, ఇతర ఐపిసి నేరాలు లాంటి 5 క్రైమ్ హెడ్స్ లో నేరములలో కొంత పెరుగుదల నమోదైంది.

ఁ సొత్తు కొరకు హత్యలు, దోపిడి, దొంగవట్ల ముద్రణ, వైర దొంగతనం, సైకిల్ దొంగతనం, పశువుల దొంగతనం లాంటి 6 క్రైమ్ హెడ్స్ లో నేరములు పెరగకుండా నివారించటం జరిగింది

లాక్ డౌన్ ఉల్లంఘనలపై కొరడా

లాక్ డౌన్ నిబంధనలను అమలు చేయడానికి నగర పోలీస్ శాఖ ప్రత్యేక బృందాలను ఏర్పాటు చేసి తనిఖీలు చేపట్టి వ్యాపార సంస్థలు మరియు ఉల్లంఘన దారులపై కొరడా జారీచేసింది. ఏప్రిల్ నెలలో ఈ క్రింది కేసులను నమోదు చేశారు.

- వ్యాపార సంస్థలు, షాపులు, నిబంధనలు ఉల్లంఘించిన వారిపై ఐ.పి.సి. 188, 269, 270, 271 మరియు ఎపిడిమిక్ యాక్ట్ క్రింద చర్యలు**
- నమోదు చేసిన కేసులు : 867
 - మొత్తం నిందితులు : 1,813
 - వ్యక్తులపై నమోదు చేసిన కేసులు : 274
 - షాపులపై నమోదు చేసిన కేసులు : 919
 - వ్యాపార సంస్థలపై నమోదు చేసిన కేసులు : 01
 - ఇతర సంస్థలపై నమోదు చేసిన కేసులు : 09
 - సీజ్ చేయబడ్డ సంస్థలు : 89
- వాహనాలపై లా అండ్ ఆర్డర్ పోలీసులు ఐ.పి.సి 188, 269, 270, 271 సెక్షన్ల క్రింద తీసుకున్న చర్యలు**



- పోలీసు తనిఖీలలో పట్టుబడిన వాహనాలు**
- వాహనాలపై నమోదు చేసిన కేసులు : 646
 - సీజ్ చేసిన వాహనాలు : 6,376
 - మోటార్ వాహనాల చట్టం క్రింద నమోదు చేసిన కేసులు : 64,731
 - విధించిన జరిమానాలు : 3,01,91,755
- వాహనాలపై మోటారు వాహనాల చట్టం క్రింద ట్రాఫిక్ పోలీసులు తీసుకున్న చర్యలు**
- నమోదు చేసిన కేసులు : 17,285
 - వాహనాలపై విధించిన జరిమానాలు : 92,43,477

లాక్ డౌన్ నేపథ్యంలో గల్లణీలను, తీవ్ర అనారోగ్యంతో బాధపడుతున్న రోగులను ఆసుపత్రులకు తమ వాహనాలలో తీసుకువెళ్ల వైద్యం అందించిన నగరపోలీసులు పోలీసు సేవలకు ప్రజలు కృతజ్ఞతలు తెలిపారు.



కబేళా సెంటర్ కు చెందిన గల్లణీ షేక్ సిద్దికాను హాస్పిటల్ కి తన వాహనంలో తీసుకువెళ్తున్న భవానీపురం ఇన్ స్పెక్టర్ శ్రీ మోహనరెడ్డి



వాసవ్య మహిళా మండలి నుండి గల్లణీ ఉషాను పాత గవర్నమెంట్ ఆసుపత్రికి తీసుకువెళ్తున్న పటమట ఇన్ స్పెక్టర్ శ్రీ సురేష్ రెడ్డి



క్యాన్సర్ రోగి వేణుగోపాలరావును చికిత్స అనంతరం ఆంబులెన్సు ఏర్పాటు చేసి కామూరులోని వారి స్వగృహానికి తీసుకువెళ్తున్న సూర్యారావుపేట పోలీసులు

లాక్ డౌన్ నేపథ్యంలో నగరంలో విధులు నిర్వహిస్తున్న హోంగార్డు కుటుంబాలకు నిత్యావసర వస్తువులను అందించిన పోలీసు ఉన్నతాధికారులు



కంకిపాడు పోలీస్ స్టేషన్ లో పని చేస్తున్న హోంగార్డు కుటుంబాలకు నిత్యావసర వస్తువులు అందజేస్తున్న జోన్ 1 డి.సి.పి శ్రీ హర్షవర్ధన్ రాజు



తైం విభాగంలో పని చేస్తున్న హోంగార్డు కుటుంబాలకు నిత్యావసర వస్తువులు పంపిణీ చేస్తున్న తైం డి.సి.పి శ్రీ డి.కోటేశ్వరరావు



ట్రాఫిక్ విభాగంలో పని చేస్తున్న హోంగార్డు కుటుంబాలకు నిత్యావసర వస్తువులు పంపిణీ చేస్తున్న ట్రాఫిక్ డి.సి.పి శ్రీ టి.వి.నాగరాజు

లాక్ డౌన్ సందర్భంగా వలసకార్మికులు, నిరుపేదలకు దాతల సహాయంతో భోజన సదుపాయం కల్పించిన నగర పోలీసులు



ఉయ్యూరులో నిరుపేదలకు ఆహారం అందిస్తున్న నగర పోలీస్ కమిషనర్



టూటాన్ పోలీస్ స్టేషన్ పరిధిలో పేద కుటుంబాలకు నిత్యావసర వస్తువులు అందజేస్తున్న జోన్ 2 డి.సి.పి. శ్రీ విక్రాంత్ పాటిల్



జి.ఆర్.టి.ఎన్.రోడ్డులో నిరుపేదలకు ఆహారం అందిస్తున్న నగర ట్రాఫిక్ పోలీసులు

కరోనా వ్యాప్తి నివారణలో భాగంగా నగర పోలీస్ సిబ్బందికి, రోగులకు భరోసా



విజయవాడ కోవిడ్ ఆసుపత్రి నుండి డిశ్చార్జ్ అవుతున్న కరోనా బాధితుడిని పరామర్శిస్తున్న జిల్లా కలెక్టర్, నగర పోలీస్ కమిషనర్



పంజాబ్ రాష్ట్రంలో పోలీస్ విధులు నిర్వహిస్తున్న విభి నిర్వహణలో అల్లరి మూక చేతిలో చెయ్యి కోల్పోయిన ఐ.ఎన్.ఐ. శ్రీ హర్షిత్ సింగ్ ధైర్య సాహసాలకు సంఘీభావంగా అతని నేమ్ ప్లేటు యూనిఫామ్ పై ధరించిన పోలీస్ అధికారులు



పోలీస్ సిబ్బంది రక్షణ చర్యలో భాగంగా దాతల నుండి విరాళాలు సేకరించి సిబ్బందికి అందజేస్తున్న అడ్మిన్ డి.సి.పి. శ్రీమతి మేల ప్రశాంతి

కరోనా వైరస్ - చైనాలో ప్రారంభమైన ఈ మహమ్మారి వలన ప్రపంచ వ్యాప్తంగా 213 దేశాలలో 33 లక్షలకు పైగా కేసులు నమోదుకాగా 2.3 లక్షల మంది ప్రాణాలు కోల్పోయారు. చైనాతో పాటు కింది పేర్లన్న అభివృద్ధి చెందిన దేశాలు పూర్తి లాక్డౌన్ సహా అనేక నివారణ చర్యలు తీసుకున్నప్పటికీ మరణాల సంఖ్య తగ్గడం లేదు.

అత్యధికంగా ప్రభావితమైన 10 దేశాలు (30.04.2020)			
దేశం	రోగులు	మరణాలు	కోలుకున్నవారు
అమెరికా	10,95,023	63,856	1,78,263
స్పెయిన్	2,39,639	24,543	1,48,558
ఇటలీ	2,05,463	27,967	81,654
ఇంగ్లాండ్	1,71,253	26,771	N/A
ఫ్రాన్స్	1,67,178	24,376	50,784
జర్మనీ	1,63,009	6623	1,30,600
టర్కీ	1,20,204	3174	63,151
రష్యా	1,06,498	1073	16,634
ఇరాన్	94,640	6028	78,422
చైనా	82,862	4633	77,713
ఇండియా	34,863	1154	11,775

సమాచారం : wordometer.info website

- ◆ కేసుల సంఖ్యపరంగా కరోనా వైరస్ వలన ఎక్కువగా ప్రభావితమైన దేశం అమెరికా కేసులు నమోదులోను మరణాల సంఖ్యలోనూ చైనాను అమెరికా అధిగమించింది.
- ◆ అమెరికా ఆలస్యంగా మేల్కొని లాక్డౌన్ విధించినా, తగినంత వైద్య పరీక్షా సామగ్రి అందుబాటులో లేనందున, కమ్యూనిటీ వ్యాప్తి మరియు వైద్య పరీక్షలలో ఆలస్యము, వెంటిలేటర్ల కొరత వంటి కారణాల వలన మరణాలు ఆ దేశంలో పెరుగుతూనే ఉన్నాయి.
- ◆ కరోనా వైరస్ ప్రభావం ఇటలీలో తీవ్రంగా కొనసాగుతోంది. ప్రపంచంలో మరణాలలో రెండవ స్థానంలో ఇటలీ ఉంది. వ్యాప్తి సమయంలో ఇటాలియన్లు ఇతర దేశాలకు ప్రయాణించడం వైరస్ వ్యాప్తికి కారణమని గుర్తించారు.
- ◆ స్పెయిన్ ప్రభుత్వం ఆలస్యముగా మేల్కొని వైరస్ వ్యాప్తి చెందకుండా ఉండటానికి ఉద్యోగులను ఇంటి నుండి పని చేయించాలని ఆ దేశ కంపెనీలకు సూచించడంతో పాటు, అనేక నివారణ చర్యలు చేపట్టింది.
- ◆ జర్మనీ ఫ్రాన్స్ మరియు స్విట్జర్లాండ్ దేశాలలో కేసులు చైనాలోని కేసులను అధిగమించడం వలన వైరస్ వ్యాప్తిని నివారించడానికి భారీ సమూహాలతో కూడిన బహిరంగ కార్యక్రమాలను నిషేధించాయి.
- ◆ ఫ్రెంచ్ ప్రభుత్వం బహిరంగ సభలను, విమానముల రాకపోకలపై నిషేధాలను విధించి సరిహద్దులను మూసేసింది.

కరోనాను సమర్థవంతంగా నివారించగలుగుతున్న దేశాలు

- ◆ చైనాలో మాజీ రాజధాని వ్యూహాన్ నగరం కరోనా వైరస్ చేత ఎక్కువగా ప్రభావితమైంది. చైనా వేగవంతమైన నివారణ చర్యల వలన మునుపటి కంటే వైరస్ వ్యాప్తిని అరికట్టగలుగుతుంది.
- ◆ సౌత్ కొరియాలో జనవరిలో కరోనా వైరస్ కేసుల నమోదు అధికంగా కనిపించినా గత రెండు నెలల్లో ఆ దేశం చేపట్టిన చర్యలు, పౌరుల భాగస్వామ్యం వలన వైరస్ వ్యాప్తిని సమర్థవంతంగా అరికట్టగలుగుతుంది. 10,804 కేసులు నమోదుకాగా, 254 మరణాలు సంభవించినవి. 9,283

మన చేతిలోనే మన భవిత

మందికి నయమయ్యే తక్కువ సంఖ్యలో కేసుల నమోదు జరుగుతుంది.

కరోనా కట్టిడికి భారత ప్రభుత్వము చేపట్టిన చర్యలు

ఆర్థిక, వైద్య, సాంకేతిక వ్యవస్థలు బలంగా ఉన్న అభివృద్ధి చెందిన దేశాలలో అత్యధికా కేసులు, అత్యధిక మరణాలు నమోదు కావడం కరోనా వైరస్ ఎంత ప్రమాదమైందో తెలియజేస్తోంది. భారత ప్రభుత్వం ముందస్తు చర్యలు, లాక్డౌన్ అమలు వలన అభివృద్ధి చెందిన దేశాలకంటే ధీటుగా కరోనా వ్యాప్తిని నివారించగలుగుతుంది. భారతదేశంలో కరోనా మహమ్మారి యొక్క మొదటి కేసు 2020 జనవరి 30న చైనా నుండి వచ్చిన వారిలో కనిపించింది. 30 ఏప్రిల్ 2020 నాటికి దేశంలో మొత్తం 34,863 కేసులు, 11,775 రికవరీలు మరియు 1154 మరణాలు నమోదయ్యాయి. భారతదేశంలో కోవిడ్ 19 యొక్క సంక్రమణ రేటు అభివృద్ధి చెందిన దేశాల కంటే చాలా తక్కువ 1.7గా నమోదైంది. భారత ప్రభుత్వం విద్యా సంస్థలు మరియు అన్ని వాణిజ్య సంస్థలు మూసివేయడం, అన్ని విమాన సర్వీసుల రద్దు చేయడం వంటి నివారణ చర్యలు చేపట్టింది. దేశ వ్యాప్తముగా లాక్ డౌన్ 3 దశలుగా అమలుచేస్తుంది. వ్యాధి కట్టిడిలో భాగముగా విస్తృతముగా వైద్య పరీక్షలు రాష్ట్ర ప్రభుత్వం చేపట్టింది. ఆరోగ్య సేతు మొబైల్ యాప్ను, ఇతర సాంకేతిక పరిజ్ఞానమును జోడించింది. ప్రజా శ్రేయస్సు కొరకు ప్రజలు రోగాల బారిన పడకూడదని రోడ్లపై వీరోచితంగా పోలీస్ వ్యవస్థ పాటు పడుతుండగా, ఆసుపత్రులలో రోగులను కాపాడటానికి వైద్యులు శారుశక్తులూ ప్రయత్నిస్తున్నారు. పరిశుభ్రత కొరకు మునిసిపల్ సిబ్బంది నిరంతరం శ్రమిస్తున్నారు. లాక్డౌన్ వలన కేంద్ర రాష్ట్ర ప్రభుత్వములు ఆర్థిక భారము భరించవలసి వచ్చినా ప్రజారోగ్యానికి అత్యంత ప్రాధాన్యతనిచ్చి కఠిన నిర్ణయాలు తీసుకోక తప్పడం లేదు. ఎన్ని నివారణా చర్యలు చేపట్టినా ప్రజాభాగస్వామ్యం లేకుండా ప్రభుత్వం యొక్క ప్రయత్నాలు సత్ఫలితాలను ఇవ్వలేవు.

రోగ నిరోధక శక్తి వ్యవస్థ

కరోనా వైరస్ కి మందు లేని కారణంగా నివారణే మందని ప్రభుత్వం రోగ నిరోధక శక్తిని పెంచుకోవాలని ప్రజలకు సూచిస్తుంది. రోగ నిరోధక శక్తి అంటే రోగకారక సూక్ష్మజీవులకు విరుద్ధంగా పోరాడగలిగే సామర్థ్యము. శరీరంలో ఉండే యాంటిబాడీస్ మరియు తెల్ల రక్తకణాలు, బ్యాక్టీరియా, వైరస్ మొదలైన వ్యాధికారకమైన జీవులకు విరుద్ధంగా పోరాడి అనారోగ్యం బారిన పడకుండా మనలను కాపాడతాయి. జనాభాలో ఎక్కువ మందిలో రోగనిరోధక శక్తిని పెంచగలిగితే వ్యాధి వ్యాప్తిని అరికట్టవచ్చు. మంచి రోగనిరోధక శక్తి కలిగిన ఒక వ్యక్తి తనను తాను కాపాడుకోవడమే కాకుండా సమాజాన్ని కూడా కాపాడినవాడవుతాడు.

రోగనిరోధక శక్తిని పెంచే ఆహారాలు

- ◆ కివీ పండ్లు (విటమిన్ సి), బ్లూ బెర్రీ (విటమిన్ సి, ఎ), నిమ్మకాయ (విటమిన్ సి)
- ◆ డ్రైఫ్రూట్స్, నట్స్ లో విటమిన్లు, ఖనిజ లవణాలు అధికంగా ఉంటాయి.
- ◆ పాలు, జున్ను, పెరుగు, పాల పొడి వంటి పాల ఆధారిత ఉత్పత్తులు రోగనిరోధకశక్తిని పెంచడానికి దోహదం చేస్తాయి.
- ◆ కాబేజ్, పాలకూర, ఇతర ఆకుకూరల్లో ఎ, సి, ఈ విటమిన్లతో పాటు



ఫైబర్, యాంటీ ఆక్సిడెంట్లు ఆరోగ్యాన్ని కాపాడతాయి.

- ◆ బీటా కెరోటిన్, ఆస్కార్బిక్ ఆమ్లం మరియు ఇతర ముఖ్యమైన విటమిన్లు అధికంగా ఉండే క్యారెట్, ఆకుకూరలు, ఆరోజ్, డ్రాక్ష పండ్లు క్రమం తప్పకుండా తీసుకొనవలెను.
- ◆ పసన పండులో విటమిన్ ఎ, సి, బి6తో పాటు కాలియమ్, పొటాషియం, మెగ్నీషియం, ఐరన్, సోడియం, జింక్ మరియు ఫైబర్ సమృద్ధిగా ఉంటాయి.
- ◆ పోషకాలు కోడిగ్రుడ్లలో అధికంగా ఉంటాయి.
- ◆ పసుపు, దాల్చిన చెక్క, గ్రీన్ టీ, శౌంఠి, మెంతికూర, వెల్లులి, అల్లం, ఉల్లి, ఉసిరి, నల్ల డ్రాక్ష మంచి పోషకాలను అందిస్తాయి.

రోగనిరోధక శక్తికి పెంచుకొనుటకు మరికొన్ని సూచనలు

- ◆ ప్రతిరోజు సూర్యకాంతిలో 15-20 నిమిషాలు ఉండాలి.
- ◆ 7-8 గంటల కనీసం విశ్రాంతి తీసుకోవాలి.
- ◆ నీరు ఎక్కువగా త్రాగాలి.
- ◆ భోజనమును వేడివేడిగా మాత్రమే తీసుకోవాలి.
- ◆ ధూమపానాన్ని మానుకోవాలి.
- ◆ తగినంత వ్యాయామం చేయాలి.

కరోనాకు వాక్సిన్ ఎప్పుడు వస్తుందో తెలియదు. మందులు ఎప్పుడు సిద్ధమౌతాయో చెప్పలేము. మనం భయపడుతూ కూర్చుంటే ఫలితం ఉండదు, ప్రతి ఒక్కరూ తమ రోగ నిరోధక శక్తిని పెంచుకుంటే మన సమాజాన్ని కాపాడుకోగలుగుతాము.



"ఐక్య సంకల్పం"తో కరోనా వైరస్ నివారణకు పోలీస్ అధికారులు మరయు సిబ్బందితో దీపాలు/కాండిల్స్ను వెలిగించిన పోలీస్ కమిషనర్



కరోనా నివారణపై నగరంలోని అన్ని శాఖల అధికారులతో చర్చిస్తున్న నగర పోలీస్ కమిషనర్



భవానీపురం పి.ఎస్. పరిధిలోని కుమ్మరిపాలెం సింట్ పోస్ట్ స్టాట్ ప్రాంతంలో కట్టుబట్టమైన భద్రతా ఏర్పాట్లను సమీక్షిస్తున్న నగర కమిషనర్



వలస కార్మికుల సాధక బాధకాలను అడిగి తెలుసుకుని, క్వారంటైన్ హోమ్లకు తరలించి, వారికి సదుపాయాలు కల్పించిన నగర కమిషనర్



అన్ని పోలీస్ స్టేషన్లలో కాంటాక్ట్ లెస్ హాస్పిటల్ వాచ్ పరికరాల ఏర్పాటు



ప్రజల సౌకర్యార్థం ప్రారంభించిన మొబైల్ రైతు బజారులను పరిశీలిస్తున్న పోలీస్ కమిషనర్

రెడ్ జోన్లలో కవాతులు నిర్వహిస్తున్న నగర పోలీసులు



ఆంధ్రప్రదేశ్ రాష్ట్రంలో పలు ప్రాంతాలతో పాటు నగరంలో కరోనా వైరస్ కేసులు పెరుగుతున్న నేపథ్యంలో కృష్ణా జిల్లా కలెక్టర్ శ్రీ ఇంతియాజ్ తో కలిసి విజయవాడ నగర పోలీస్ కమిషనర్ శ్రీ సి.హెచ్. ద్వారకా తిరుమలరావు ది.26.04.2020న కృష్ణలంక పోలీస్ స్టేషన్ పరిధిలోని 'ఎం' హోటల్ నుండి సత్యం

గారి హోటల్ వరకు పోలీసు ఇంటర్నెట్ వాహనాలు, ఎస్.డి.ఆర్.ఎఫ్. బృందాలతో రెడ్ జోన్లలో "కవాతు" నిర్వహించారు. ఈ సందర్భంగా నగర పోలీస్ కమిషనర్ మరియు జిల్లా కలెక్టర్ మాట్లాడుతూ నగర ప్రజలు లాక్ డౌన్ నిబంధనలు పాటించకపోవడం వల్లనే కేసులు అధికంగా పెరుగుతున్నాయని, ప్రజలు ఇళ్ళ

లోనే ఉండాలని, సామాజికదూరం పాటించాలని, ప్రతి ఒక్కరూ బాధ్యతాయుతంగా ఉండాలని కోరారు. విజయవాడ, కార్మికనగర్ లో విదేశము నుండి వచ్చిన వ్యక్తి బయట తిరగడంతో 20కి పైగా కేసులు నమోదయ్యాయి. కృష్ణలంక ప్రాంతానికి చెందిన లారీ డ్రైవర్ లాక్ డౌన్ నిబంధనలను ఉల్లంఘించడం వలన 25

నగర పోలీస్ శాఖ ప్రజలను అప్రమత్తంచేసి వ్యాధివ్యాప్తిని అరికట్టటకు అన్ని పోలీస్ స్టేషన్ పరిధిలో గుర్తించిన రెడ్ జోన్ ఏరియాలలో కవాతులను చేపడుతూ, వ్యాధి నివారణపై అగాహన కల్పిస్తున్నారు.

ది.29.04.2020న మాచవరం పోలీస్ స్టేషన్ పరిధిలోని పడవలరేవు సెంటర్, బి.ఆర్.టి.ఎస్. రోడ్డు, కార్మికనగర్ ప్రాంతాలలో నగర కమిషనర్, మరియు ఇతర పోలీసు అధికారులు "కవాతు" నిర్వహించారు. **సత్యనారాయణపురం పోలీస్ స్టేషన్** పరిధిలోని కుద్దూస్ నగర్, మీసాల రాజారావు బ్రిడ్జి, బి.ఆర్.టి.ఎస్. రోడ్డు రెడ్ జోన్ ప్రాంతాలలో జిల్లా కలెక్టర్ తో కలిసి నగర పోలీస్ కమిషనర్ "కవాతు" నిర్వహించి

మందికి కరోనా సోకడానికి కారకుడయ్యారని, అతనిపై కేసు నమోదు చేశామన్నారు. రెడ్ జోన్లలో డ్రాన్స్ ద్వారా నిఘా ఏర్పాటు చేసి బయట తిరిగే వారిని గుర్తించి వారిపై చర్యలు తీసుకుంటామన్నారు. రెడ్ జోన్లలో ప్రజలకు కావలసిన నిత్యావసర వస్తువులు వారి వద్దకే పంపిణీ చేస్తున్నామన్నారు.

ప్రజలకు అగాహన కలిగించారు. నగర జోన్ 1 డి.సి.పి. శ్రీ హర్షవర్ధన్ రాజు మరియు జోన్ 2 డి.సి.పి. శ్రీ విక్రాంత్ పాటిల్ ఆధ్వర్యంలో నగరంలోని అన్ని పోలీస్ స్టేషన్ పరిధిలోని కంట్రైన్ మెంట్ జోన్లు మరియు రెడ్ జోన్లలో కవాతులు నిర్వహించారు.

పోలీస్ చెక్ పోస్టుల ఆకస్మిక తనిఖీలు
ది.30.04.2020న భవానీపురం పోలీస్ స్టేషన్ పరిధిలో గొల్లపూడి వై జంక్షన్, సితార సెంటర్, విద్యా ధరపురం, కుమ్మరిపాలెం సెంటర్ మరియు వన్ టౌన్ పోలీస్ స్టేషన్ పరిధిలోని ప్రకాశంబ్యాంకేజ్, రెడ్ జోన్లలో పోలీస్ చెక్ పోస్టులను కమిషనర్ అధ్యక్షతన ఆకస్మికంగా తనిఖీ చేశారు.



డా.బి.ఆర్.అంబేద్కర్ కి పోలీస్ కమిషనర్ ఘన నివాళి
భారత రాజ్యాంగ నిర్మాత డాక్టర్ శ్రీ బి.ఆర్.అంబేద్కర్ 129వ జయంతి సందర్భంగా నగర పోలీస్ కమిషనర్ శ్రీ ద్వారకా తిరుమలరావు, పోలీసు అధికారులు ది.14.04.2020న విజయవాడ నగర పోలీస్ కమిషనర్ వారి కార్యాలయంలో ఆయన చిత్రపటానికి పూలమాలలు వేసి నివాళులర్పించారు. ఈ సందర్భంగా డాక్టర్ శ్రీ బి.ఆర్.అంబేద్కర్ చేసిన సామాజిక సేవలు, బడుగు బలహీనవర్గాల అభ్యున్నతి కోసం ఆయన చేసిన కృషిని గుర్తు చేసుకున్నారు. ఇతర దేశాలు ఆదర్శంగా తీసుకు నేటంతు గొప్ప రాజ్యాంగ వ్యవస్థను రూపొందించిన మహనీయుడు అని, ఆయన ఆదర్శాలు ప్రతి ఒక్కరికీ స్ఫూర్తి దాయకమని నగర పోలీస్ కమిషనర్ అంబేద్కర్ సేవలను కొనియాడారు. ఈ కార్యక్రమంలో విజయవాడ ఆదనపు పోలీస్ కమిషనర్ శ్రీ బి.శ్రీనివాసులు, క్రైమ్ డిసిపి శ్రీ డి.కోటేశ్వరరావు, అడ్మిన్ డిసిపి శ్రీమతి డి.మేరీ ప్రశాంతి, స్పెషల్ బ్రాంచ్ ఏ.డి.సి.పి. శ్రీ నవాబ్ జాన్ తదితరులు పాల్గొన్నారు.

లాక్ డౌన్ సందర్భంగా నిరుపేదలను ఆదుకోవాలని పిలుపునిచ్చిన నగర కమిషనర్



కేంద్ర, రాష్ట్ర ప్రభుత్వాల పిలుపు మేరకు దేశం మొత్తం లాక్ డౌన్ ప్రకటించినప్పటి నుండి దేశం మొత్తం విపత్తుర పరిస్థితి ఎదుర్కొను చుండగా విజయవాడలో విధులు నిర్వహిస్తున్న మహిళా సిబ్బందికి మరియు రోడ్ల ప్రక్కన నివసిస్తూ ఎటువంటి ఆసరాలేని నిరుపేదలకు కడుపు

నింపాలనే సేవార్థకృషితో విజయవాడ స్వర్ణభారతి ట్రస్ట్ స్వచ్ఛందంగా ముందుకు వచ్చి చేపట్టిన భోజనం ప్యాకెట్ల పంపిణీ కార్యక్రమాన్ని నగర పోలీస్ కమిషనర్ కార్యాలయంలో ది.08.04.2020న ప్రారంభించారు. భోజన పంపిణీ వాహనాన్ని దిశ ఇన్ ఛార్జ్ ఆఫీసర్ శ్రీమతి దీపికా పాటిల్ ఐ.పి.ఎస్. జెండా ఊపి ప్రారంభించారు. స్వర్ణభారతి ట్రస్టు వారు 1500 మందికి సరిపడా సాంబారు అన్నం, బిస్కెట్ ప్యాకెట్స్, అరటి పండ్లు, వాటర్ ప్యాకెట్లను ప్యాక్ చేసి మూడు వాహనాలలో విజయవాడ నగరంలో విధులు నిర్వహిస్తున్న మహిళా సిబ్బందికి మరియు వివిధ ప్రాంతాలలో రోడ్డు ప్రక్కల నివసిస్తూ ఎటువంటి ఆసరాలేని నిరుపేద ప్రజలకు మహిళా పోలీస్ సిబ్బందిచేత పంపిణీ చేశారు. ఈ సందర్భంగా శ్రీ సి.హెచ్.ద్వారకా తిరుమలరావు నిరుపేదలకు ఆహారం అందించడానికి స్వచ్ఛందంగా ముందుకు వచ్చిన 'స్వర్ణభారతి ట్రస్ట్' యాజమాన్యాన్ని అభినందించారు. ఈ క్షిప్ర సమయంలో ఏ ఒక్కరూ ఆకలి కడుపుతో నిద్రించకూడదని, వలస కూలీలు, వికలాంగులు, రోడ్డుపక్కన నివసిస్తున్న నిరుపేదలకు ఆహారం అందించి ఆదుకోవాలని నగర పోలీసు ఉన్నతాధికారులను, అన్ని పోలీస్ స్టేషన్ అధికారులను కోరారు. దాతలు వారి ప్రాంతాలలోని నిరుపేదలను ఈ క్షిప్ర కాలంలో ఆదుకోవాలని పిలుపునిచ్చారు.

పదవీ విరమణ పొందిన పోలీసు సిబ్బందికి ఆత్మీయ వీడ్కోలు

విజయవాడ నగర పోలీస్ కమిషనరేట్ పరిధిలో ఉద్యోగ బాధ్యతలు నిర్వర్తించి, ప్రజలకు విశిష్ట సేవలందించి పదవీ విరమణ పొందిన సి.సి.ఎస్. ఎ.సి.పి. శ్రీ బి.భాస్కర్ రావు, సి.టి.ఎఫ్. ఎస్.బి. శ్రీ ఎమ్. సాజుత్ అలీ, ఎ.ఎస్.బి.లు శ్రీ బి.వి.ప్రసాద్, శ్రీ టి.ఆర్.ఎస్.రాగూర్, ఎ.ఆర్.ఎస్.బి.లు శ్రీ వి.సుబ్బారావు, శ్రీ టి.సాంబశివరావులకు వీడ్కోళ్ళు

అభినందన సభ ది.30.04.2020న పోలీస్ కమిషనర్ కార్యాలయంలో నిర్వహించారు. ఈ సభలో పదవీ విరమణ పొందిన సిబ్బందిని విజయవాడ పోలీస్ కమిషనర్ శ్రీ సి.హెచ్.ద్వారకా తిరుమలరావు సుదీర్ఘకాలం పాటు పోలీస్ శాఖ ద్వారా ప్రజలకు సమర్థవంతమైన సేవలందించినందుకు గాను అభినందించి వారికి పెన్షన్ బెనిఫిట్స్ అందజేశారు.

కరోనా విధులలో శ్రమిస్తున్న పోలీసులకు విరాళాలు అందించిన దాతలకు అభినందనలు



విటమిన్ మాత్రలను అందిస్తున్న విజయవాడ రోటరీ క్లబ్ సభ్యులు

కరోనా విధులలో ప్రజా శ్రేయస్సు కొరకు అవార్చిశలు శ్రమిస్తున్న పోలీసు శాఖకు స్వచ్ఛందంగా ముందుకు వచ్చి విరాళాలు అందించిన దాతలకు నగర కమిషనర్ శ్రీ సి.హెచ్.ద్వారకా తిరుమలరావు కృతజ్ఞతలు తెలిపారు. **వితరణ ఇచ్చిన వారి వివరాలు :-**

1. గణేష్ ట్రాన్స్పోర్ట్ - రూ.2 లక్షల చెక్
2. రాయల్ గ్రాండ్ హోటల్ - రూ.25వేల చెక్
3. ది కృష్ణా జిల్లా హోల్ సేల్ డ్రగ్ ట్రేడ్ అసోసియేషన్ - రూ.1లక్ష చెక్
4. విజయవాడ ఎలక్ట్రికల్ డీలర్స్ అసోసియేషన్ -

రూ.2.25లక్ష చెక్

5. హోమియో డాక్టర్ బి.వి.రమణ - 5000 డోసుల హోమియోపతి మాత్రలు, రూ.1,01,116ల చెక్
6. శోభనాద్రి చారిటబుల్ ట్రస్ట్ - రూ.40వేల చెక్
7. ప్రియాంక ఫైనాన్స్ - రూ.2.50లక్షల చెక్

మెటీరియల్ అందించిన వారు :-

1. ఎ.సి.టి. పైబర్ నెట్ యాజమాన్యం - రూ.15 లక్షల విలువ గల సేఫ్ టన్నెల్స్ మరియు కాంటాక్ట్ లెస్ హ్యాండ్ వాష్ పరికరములు
2. విజయవాడ లయన్స్ క్లబ్ సుప్రీమ్ వారిచే పండ్లు
3. ఎస్.బి.ఐ. జోనల్ ఆఫీస్ - 1600 మాస్కులు, 250 శానిటైజర్లు
4. అక్షయ బేకరీ - 300 మాస్కులు & శానిటైజర్లు, 1000 గ్లౌజు, 500 మందికి ట్రైడ్, వాటర్ బాటిల్స్
5. గణేష్ ఉత్సవ సమితి - లక్ష రూపాయలు విలువగల 3000 సంతూర్ శానిటైజర్ బాటిల్స్ (200 ఎంఎల్)
6. షేర్ సర్వీస్ చారిటబుల్ ట్రస్ట్ - 1000 శానిటైజర్లు (100 ఎంఎల్), 1000 మాస్కులు, లిక్విడ్ శానిటైజర్
7. ఆర్.సి.ఎమ్. చర్చ్ సోషల్ సర్వీస్ సెంటర్ - 500 శానిటైజర్లు, 500 మాస్కులు

8. ఎండోకేర్ హాస్పిటల్, టెక్నోమెన్ కన్స్ట్రక్షన్స్ సంయుక్తంగా 4500 మాస్కులు, 8000 హ్యాండ్ గ్లౌజు
9. న్యాయవాది రామకృష్ణ ప్రసాద్ 1000 మాస్కులు, 500 హ్యాండ్ గ్లౌజులు
10. బి.బి.బి.సి. ఫౌండేషన్ - 600 లీటర్లు శానిటైజర్లు, 10,000-3 పై మాస్కులు, 500 ఎస్.95 మాస్కులు
11. శ్రీ అమ్మ భగవాన్ సేవాసమితి - 400 లీటర్ల హ్యాండ్ వాష్, 4000 హ్యాండ్ గ్లౌజు
12. డాబర్ ఇండియా ప్రైవేట్ లిమిటెడ్ - ఫ్రూట్ జ్యూస్ బాటిళ్ళు 1800(1 లీ.), ఫ్రూట్ జ్యూస్ ప్యాకెట్లు 2200(200 ఎమ్.ఎల్.), 430 గ్లూకోజ్ ప్యాకెట్లు
13. గ్లోబల్ ఇండియా ఫౌండేషన్ - 500 రియల్ జ్యూస్ ప్యాకెట్లు
14. ఐ.టి.సి. లిమిటెడ్, విశాఖపట్నం - 12000 లీటర్ల ఫ్రూట్ జ్యూస్ ప్యాకెట్లు
15. ఇండియన్ మెడికల్ అసోసియేషన్ - 500 శానిటైజర్లు, 500 మాస్కులు
16. జాయింట్ హ్యాండ్స్ ఫర్ నీడ్స్ - 800 మాస్కులు
17. ట్రిటానియా ఫుడ్స్ - 900 కేకులు, 900 లిటిల్ హార్ట్ బిస్కెట్ ప్యాకెట్లను అందించారు.

పోలీసు సిబ్బందికి సీఫీ మెటీరియల్



విధి నిర్వహణలో నిమగ్నమైన సిబ్బందికి విజయవాడ నగర పోలీస్ కమిషనర్ శ్రీ సి.హెచ్. ద్వారకా తిరుమలరావు ది.05.04.2020న ఆయన కార్యాలయంలో ఏర్పాటు చేసిన కార్యక్రమంలో వివిధ స్వచ్ఛంద సంస్థలు అందించిన మాస్కులు, శానిటైజర్లు మరియు విటమిన్ మాత్రలను నగరంలోని అన్ని పోలీస్ స్టేషన్లు, ట్రాఫిక్, క్రైం, ఇతర విభాగాలలో పనిచేస్తున్న పోలీసు అధికారులకు, సిబ్బందికి, హోంగార్డులకు అందజేశారు. కరోనా వైరస్ వ్యాప్తి చెందకుండా పోలీసు వారు చేస్తున్న సేవలలో వివిధ సేవా సంస్థలు భాగస్వామ్యం కావడం నగర కమిషనర్ అభినందనీయమన్నారు.